

معذور شخص کے لیے خصوصی رکشے کا تحفہ

پیراپلیجک سنٹر کے ایک سادہ تقریب میں نوشہرہ سے تعلق رکھنے والے معذور شخص نور محمد کو ایک رکشے کا تحفہ دیا گیا، جو ان کے لیے خصوصی طور پر تیار کرایا گیا ہے۔ 40 سالہ نور محمد دونوں ٹانگوں سے معذور ہے۔ لیکن انھوں نے آج تک کسی کے سامنے ہاتھ نہیں پھیلا یا۔ اُن کا عزم ہے کہ وہ کبھی بھی اپنے آپ کو حالات کے رحم و کرم پر نہیں چھوڑیں گے اور جب تک دم میں دم ہے۔ جو ان مردی سے حالات کا مقابلہ کرتے رہیں گے۔ محنت مزدوری کی خاطر کسی معذور شخص کے لیے تیار کیا گیا یہ پہلا موٹر سائیکل رکشہ ہے۔ جسے دونوں ٹانگوں سے معذور ایک شخص بھی با آسانی چلا سکے گا۔ اور یہ سب ممکن ہوا ہے، پیراپلیجک سنٹر حیات آباد اور تنظیم لٹائل و لمحر وم کے تعاون سے۔

واضح رہے کہ تنظیم لٹائل و لمحر وم کا رخیر کے درجنوں دیگر پروگراموں کے علاوہ پیراپلیجک سنٹر کے ساتھ بھی بھرپور تعاون کر رہی ہے۔ اور اب تک پیراپلیجک سنٹر حیات آباد کے تقریباً 137 مریضوں کو مختلف نوعیت کے مصنوعی سہارے اور ساز و سامان مہیا کر چکا ہے۔

پیراپلیجک سنٹر حیات آباد و زاول سے یہ کوشش رہی ہے کہ نہ صرف حرام مغز پر چوٹ لگنے والے مریض بلکہ ہر قسم کی معذوری کے شکار لوگ اپنی روزی خود کمانے کے قابل ہو جائیں، اور اپنی خاندان اور معاشرے پر بوجھ نہ بنے۔

اس موقع پر موجود پیراپلیجک سنٹر کے چیف ایگزیکٹو سید محمد الیاس نے کہا کہ نوشہرہ کے نور محمد کو دیا گیا۔ یہ خصوصی رکشہ اس سلسلے کی ایک کڑی ہے اور ہمیں یہ توقع ہے۔ کہ انشاء اللہ مستقبل میں نہ صرف پیراپلیجک سنٹر اور تنظیم لٹائل و لمحر وم جیسے ادارے بلکہ درددل رکھنے والے صاحب استطاعت لوگ بھی اس کارخیر میں شامل ہو جائیں گے۔

انھوں نے تنظیم لٹائل و لمحر وم کے چیئرمین کا شکر یہ بھی ادا کیا، جن کے مالی تعاون سے یہ سب کچھ ممکن ہوا۔

